

एक नजर में

केलादेवी मंदिर पर अभिमंत्रित रुद्राक्ष का वितरण

देवास। मंदिर संस्थापक मनुलाल गर्ग ने बताया कि प्रतिवर्षानुसार इस वर्ष भी मां केलादेवी मंदिर परिसर में विराजे महाकाल मंदिर पर महाशिवरात्रि के पावन पर्व पर पांच दिन पूर्व से हजारों महिलाएं बाबा महाकाल को इल्ली, मेहंदी लगाकर पूजन कर रही हैं। शिवरात्रि के पर्व पर प्रातः 11 बजे के पूर्व तक जलाभिषेक होगा तत्पश्चात भोलोनाथ का आकर्षक श्रृंगार कर फलाहारी प्रसाद के साथ विद्वान संतों द्वारा अभिमंत्रित शिवप्रिय रुद्राक्षों का वितरण संतो, महंतों के सान्निध्य में किया जाएगा। दोपहर तीन बजे से सांवरिया भजन मंडली द्वारा शिव भजनों की प्रस्तुति दी जावेगी। केलादेवी मंदिर उत्सव समिति के भाजपा जिलाध्यक्ष रायसिंह सेंधव, महापौर प्रतिनिधि दुर्गा अग्रवाल, दीपक गर्ग, अनामिका गर्ग, जयेश गर्ग, प्राची गर्ग, हितेश गर्ग, रमण शर्मा, पूर्व देविप्रा अध्यक्ष राजेश यादव, राजेश खत्री आदि ने धर्मप्रेमी जनता से आग्रह किया है कि अधिक से अधिक संख्या में पधार कर प्रसादी एवं अभिमंत्रित रुद्राक्ष का लाभ लें। उक्त जानकारी मोहन श्रीवास्तव ने दी।

ऊँ जय शिप्रे ऊँ जय महाकाल कावड़ यात्रा आज

देवास। प्रतिवर्षानुसार इस वर्ष भी ऊँ जय शिप्रे ऊँ जय महाकाल कावड़ यात्रा 15 फरवरी को निकाली जाएगी। सरपंच सुरेंद्र सोभागसिंह गोड ने बताया कि कावड़ यात्रा 15 फरवरी को ब्रह्ममूर्तुह में क्षिप्रा से मी क्षिप्रा एवं मी नर्मदा का जल लेकर बिलावली के लिये रवाना होगी। यात्रा बिलावली पहुंचकर श्वाभ महाकाल का जलाभिषेक करेगी। कावड़ यात्रा में महिलाएं भी शामिल होगी। कावड़ यात्रा को में सम्मिलित होने के लिये राजपूत धर्मशाला बामनखेड़ा पर संपर्क कर सकते हैं। यात्रा को सफल बनाने की अपील डॉ. प्रवीण शर्मा, मीनू बना, तुफानसिंह, राकेश पटेल, धर्मेंद्र राजपूत, सुभाष पंवार, धरमचंद पाटीदार, किशोर सरकार, सूरज सिंह गुर्जर, अभय सिंह ठाकुर आदि ने की है।

मानस भवन शिव मंदिर पर होंगे विभिन्न आयोजन

देवास। महाशिवरात्रि के शुभ अवसर पर मानस भवन शिव मंदिर बीएनपी गेट राधागंज रोड पर विभिन्न कार्यक्रमों का आयोजन कर महाशिवरात्रि पर्व बड़े उत्साह एवं श्रद्धापूर्वक मनाया जाएगा। मानस भवन शिव मंदिर समिति के न्यासी विक्रमसिंह चौधरी ने बताया कि शिवजी का स्थान हिन्दू धर्म में बहुत ऊंचा है और एक दुर्घट से सर्वोपरि है। एक शिव जी ही ऐसे देवता बतलाये गये हैं जो संपति और वैभव के बजाए त्याग और अकिंचनता को वरण करते हैं। उन्होंने अमृत को त्याग कर गरल को पीया, हाथी तथा घोड़े को छोड़कर बैल की सवारी स्वीकार की और हीरा, मोती, रत्नों को त्याग कर सर्प और नरमुण्डों के आभूषण अपनाये। इस प्रकार महाशिवरात्रि का पर्व हमको लोभ, मोह, लालसा के स्थान पर त्याग, अपरिग्रह और परहित साधना की प्रेरणा व उपदेश देता है। महाशिवरात्रि के इस पावन पर्व के अवसर पर 15 फरवरी को प्रातः 05 बजे से देवाधिदेव भगवान सिद्धेश्वर महादेव का पं. गजेन्द्र शास्त्री के आचार्यत्व में रुद्राभिषेक किया जायेगा। प्रातः 11 बजे से गायत्री शक्तिपीठ की देवकन्याओं द्वारा संगीतमय भजनों की प्रस्तुति दी जायेगी तत्पश्चात दोपहर 12 बजे महागंगल, महाआरती, महाप्रसाद का वितरण किया जायेगा। दोपहर 03 बजे से मानस भवन शिव मंदिर महिला मंडल एवं अन्य महिला मंडलों द्वारा भजन, कीर्तन, श्रम 07.15 बजे विशेष आरती का आयोजन कर प्रसाद वितरण किया जायेगा। इस अवसर पर शिवलिंग का बिल्वपत्र, आंकड़ा व पुष्प से विशेष श्रृंगार किया जायेगा तथा आकर्षक विद्युत कोजाकर मंदिर को खुबसूरती से सजाया जायेगा। प्रातः 10.30 बजे से साबुदाने की खिचड़ी का प्रसाद निरंतर वितरित किया जायेगा। इस आयोजन में समिति के दिलीप चव्हाण, दिनेश जोशी, मधुसूदन यादव, देवकरण कारपेंटर, योगेन्द्र भदानीया, राजेन्द्र पंडित, अशोक चौबे, मांगीलाल तिवारी, जगदीशचन्द्र माली, राकेश परते, सुरेशसिंह दरबार, यश राठौड़, निलेश माहेकर, बुद्धामा, डी. पी. शुक्ला, बजरंगलाल मीणा, राधेश्याम पाटीदार, रमेश पांचाल, मोहित पंड्या, मदनलाल जैन, वासुदेव लिखितकर, अक्षय जायसवाल, रमेशचन्द्र शर्मा आदि ने शहर की धर्मप्रेमी श्रद्धालु जनता से अधिक से अधिक संख्या में उपस्थित होकर कार्यक्रम को सफल बनाने की अपील की है।

गायत्री शक्तिपीठ एवं गायत्री प्रज्ञापीठ होंगे आयोजन

देवास। गायत्री शक्तिपीठ साकेत नगर एवं गायत्री प्रज्ञापीठ विजय नगर पर महाशिवरात्रि का पर्व श्रद्धा एवं उत्साह पूर्वक मनाया जाएगा। गायत्री शक्तिपीठ के मीडिया प्रभारी विक्रमसिंह चौधरी ने बताया कि महाशिवरात्रि जागरण, साधना, भजन करने की रात्रि है। महाशिवरात्रि का जागरण अपने आप में बड़ा महत्वपूर्ण है। इस रात्रि में जागरण, व्रत एवं साधना करने से पाप का क्षरण होता है एवं पुण्य की प्राप्ति होती है तथा भक्ति व मुक्ति दोनों ही प्राप्त होती है। महाशिवरात्रि के इस पावन पर्व के अवसर पर 15 फरवरी को प्रातः 07 बजे से भगवान प्रज्ञेश्वर महादेव का रुद्राभिषेक किया जाएगा। प्रातः 08.30 बजे से श्री वेदमाता गायत्री, परमा पूजा गुरुदेव पं. श्रीराम शर्मा आचार्य, वंदनीया माताजी भगवती देवी शर्मा एवं देवोत्तम के साथ पंचकुंडीय गायत्री महायज्ञ होगा साथ ही दीक्षा, यज्ञोपवित, विद्यारंभ सहित विभिन्न संस्कार होंगे। प्रातः 11 बजे गायत्री महायज्ञ की पूर्णाहुति, आरती एवं प्रसाद का वितरण किया जाएगा होगा। इसी प्रकार गायत्री प्रज्ञापीठ विजय नगर पर भी प्रज्ञापीठ की संरक्षिका दुर्गा दीदी के सान्निध्य में प्रातः 08 बजे से अभिषेक, संगीतमय भजन कीर्तन होंगे एवं प्रसाद का वितरण होगा। गायत्री शक्तिपीठ के मुख्य प्रबंध ट्रस्टी महेश पण्ड्या एवं गायत्री प्रज्ञापीठ के मुख्य प्रबंध ट्रस्टी राजेन्द्र पौरवाल ने समस्त भावनाशील परिजनों से अनुरोध किया है कि इस आध्यात्मिक कार्यक्रम में सम्मिलित होकर पुण्य लाभ प्राप्त करें।

पवित्र नर्मदा का जल प्रत्येक घर तक पहुंचे यही हमारा संकल्प



बागली। बागली में नर्मदा जल वितरण की तैयारी जलप्रदाय कंपनी द्वारा लगभग पूर्ण कर ली है। इस संबंध में शुक्रवार को जल वितरण कंपनी के संचालक मंडल द्वारा बागली नगर परिषद जाकर नगर परिषद अध्यक्ष प्रतिनिधि कमल यादव एवं नगर पंचायत मुख्य संरक्षक प्रमोद बुरवा से उक्त पेयजल योजना बागली नगर परिषद जल प्रदाय वितरण संस्था को अपने हाथों में लेने के लिए आवेदन दिया इस पर नगर परिषद अध्यक्ष प्रतिनिधि कमल यादव ने स्पष्ट तौर पर कहा कि पहले आप नगर की सभी सड़कों को जीन्हे पाइप लाइन डालते समय अव्यवस्थित उखाड़ दिया है उनकी उचित तरीके से मरम्मत करके साथ ही प्रत्येक कनेक्शन की सूची नगर परिषद को सौंपे और सबसे महत्वपूर्ण बात प्रत्येक बाईं और मोहल्ले के अंतिम घर तक जलप्रदाय का डेमो परीक्षण करके दिखाएं जब जाकर हम संतुष्ट होंगे और इस योजना को अपने हाथ में लेंगे वर्तमान में नगर परिषद बागली में विधिवत रूप से 1026 कनेक्शन रिपोर्ट में है। और कंपनी के अनुसार लगभग 2000 कनेक्शन पाइपलाइन में कर दिए हैं। 1984 कनेक्शन किन परिवारों में किए गए हैं उन परिवारों के सहमति पत्र और पहचान दस्तावेज शामिल करना आवश्यक है। जिन लोगों के यहां एक से अधिक कनेक्शन हैं। उनकी भी जांच की जाएगी क्षमता से अधिक जल वितरण जिम परिवारों में हो रहा है। वह भी जांच के दायरे में लाएंगे हमारा संकल्प है कि बागली नगर को नर्मदा का जल शीघ्र ही मिले।

हत्या को सड़क हादसा बताकर रचा था षड्यंत्र

पुलिस ने मुख्य आरोपी सहित सहयोगी को किया गिरफ्तार

देवास। सिविल लाइन थाना क्षेत्र में आपसी विवाद के चलते एक युवक ने अपने सगे भाई को लोहे की मोगरी से वार कर हत्या कर दी। बाद में आरोपी ने जीजा के साथ मिलकर घटना को सड़क दुर्घटना बताकर पुलिस को गुमराह करने का प्रयास किया। पोस्टमार्टम रिपोर्ट से हत्या का खुलासा हुआ, जिसके बाद पुलिस ने दोनों आरोपियों को गिरफ्तार कर लिया।

10 फरवरी की देर रात्रि अमलतास अस्पताल से थाना सिविल लाइन को सूचना प्राप्त हुई कि रवि पिता राजाराम चौहान, उम्र 30 वर्ष, निवासी ग्राम सिंगवदा पावर हाउस को उसका भाई लखन एवं जीजा राहुल राजोरिया सड़क



दुर्घटना में घायल होना बताकर अस्पताल लेकर आए हैं। उपचार के दौरान उक्त व्यक्ति की मृत्यु हो गई। थाना सिविल लाइन ने प्रकरण पंजीबद्ध कर जांच प्रारंभ की। पोस्टमार्टम रिपोर्ट प्राप्त होने पर प्रथम दृष्टया यह पाया गया कि मृत्यु सिर पर किसी भारी वस्तु से वार किए जाने के कारण हुई है, जिससे मामला हत्या का प्रतीत हुआ। मृतक के परिजनों से विस्तृत पूछताछ करने पर ज्ञात हुआ कि 10 फरवरी की रात्रि मृतक रवि चौहान का अपने भाई

लखन से विवाद हुआ था। विवाद के दौरान आरोपी लखन ने घर में रखी लोहे की भारी वस्तु (मोगरी) से मृतक के सिर पर 2-3 वार किए, जिससे उसकी घर पर ही मृत्यु हो गई। हत्या करने के पश्चात आरोपी लखन ने अपने जीजा राहुल राजोरिया को घटना की सूचना दी। तत्पश्चात दोनों ने मिलकर मृतक को अमलतास अस्पताल, देवास ले जाकर घटना को सड़क दुर्घटना बताकर मिथ्या सूचना दी तथा हत्या को दुर्घटना का रूप देने का प्रयास किया।

जांच के दौरान स्पष्ट हुआ कि आरोपी राहुल को घटना की वास्तविक जानकारी होने के बावजूद उसने अस्पताल में गलत सूचना दी। जांच में यह भी पाया गया कि आरोपी लखन ने विवाद के दौरान बीच-बचाव करने आए अपने भाई रवि चौहान के सिर पर वार कर उसकी हत्या की।

तथ्यों के आधार पर थाना सिविल लाइन पर धारा 103(1), 238 बीएनएस के अंतर्गत प्रकरण पंजीबद्ध कर आरोपी लखन चौहान एवं राहुल राजोरिया को अभिरक्षा में लेकर पूछताछ की गई, जिनके द्वारा अपराध स्वीकार किया गया। दोनों आरोपियों को गिरफ्तार कर न्यायालय में पेश कर अग्रिम वैधानिक कार्रवाई की जा रही है। उक्त संपूर्ण कार्रवाई में थाना प्रभारी सिविल लाइन एवं उनकी टीम की सराहनीय भूमिका रही।

देवास में गहराया जलसंकट, शिप्रा प्लांट के 2 पंप खराब

8-10 दिन और रहेगी परेशानी, कांग्रेस पार्षदों ने किया निरीक्षण

देवास। देवास में जलप्रदाय बाधित होने की शिकायतों के बाद शनिवार को कांग्रेस पार्षद दल ने शिप्रा वाटर प्लांट का निरीक्षण किया। यहां दो प्रमुख पंप खराब मिले, जिसके चलते शहर में पानी की सप्लाई गड़बड़ा गई है। टेकेदार ने बताया कि पंपों को सुधरने में अभी 8 से 10 दिन का समय और लगेगा। तब तक शहरवासियों को जलसंकट का सामना करना पड़ सकता है। निरीक्षण के दौरान पार्षद प्रतिनिधि राहुल पवार, वसीम हुसैन, आविद खान और प्यारेमिया पलान मौजूद थे। उन्होंने देखा कि प्लांट का एक पंप पिछले 7 दिनों से बंद पड़ा है, जबकि दूसरा पंप 3 दिन से खराब है। इन्होंने दो पंपों के कारण शहर में



पानी की आपूर्ति अनियमित हो गई है। पार्षद प्रतिनिधि राहुल पवार ने बताया, शहरवासियों को समय पर पानी नहीं मिल पा रहा है और हमें प्रतिदिन इस संबंध में शिकायतें मिल रही हैं। उन्होंने बताया कि टेकेदार को पंप सुधारने के लिए कहा गया है, लेकिन इसमें अभी भी समय लगाने की संभावना जताई गई है। पार्षदों ने नगर निगम से मांग की है कि खराब पड़े पंपों को जल्द से जल्द ठीक कराया जाए और शहरवासियों को तत्काल पानी की सुविधा उपलब्ध कराई जाए। कार्य में देरी होने पर संबंधित टेकेदार के खिलाफ कार्रवाई की जाए, ताकि नियमित जलप्रदाय सुनिश्चित हो सके।

इंटक के विरोध में बीएनपी कर्मचारियों ने किया प्रदर्शन



देवास। बैंक नोट प्रेस, देवास में कार्यरत कर्मचारियों से संबंधित तकनीकी योग्यता में किए गए हालिया संशोधन के विरोध में भारतीय बैंक नोट प्रेस मजदूर संघ द्वारा जोरदार विरोध प्रदर्शन किया गया। प्रास जानकारी के अनुसार, एसपीएमसीआईएल के अंतर्गत संचालित प्रेसो की इकाइयों में मुद्रण एवं नियंत्रण विभाग के तकनीकी पदों हेतु पारंपरिक मुद्रण तकनीकी योग्यता में बदलाव करते हुए अन्य असंबंधित आईटीआई ट्रेडों को शामिल किया गया है तथा प्रचलित भर्ती प्रक्रिया में मुद्रण तकनीकी से संबंधित डिप्लोमा योग्यता को हटाए जाने का निर्णय, कर्मचारी कौशल इंटक और नेशनल कामगार पैनल की

श्रम संघों द्वारा संयुक्त रूप से मिलकर, प्रबंधन को विश्वास में लेकर किया गया है। कर्मचारी संगठनों का मानना है कि यह निर्णय मुद्रण तकनीकी की विशेषज्ञता को कमजोर करने वाला तथा कर्मचारियों के जिसको लेकर बैंक नोट प्रेस कर्मचारियों में भारी नाराजगी और आक्रोश दिखाई दिया। कर्मचारियों द्वारा सामूहिक रूप से मिलकर बैंक नोट प्रेस कारखाना के मुख्य द्वार पर भारतीय बैंक नोट मजदूर संघ, के साथ मिलकर कर्मचारी कांग्रेस इंटक के नेताओं के विरुद्ध जोरदार नारेबाजी एवं प्रदर्शन किया एवं इस नए भर्ती संशोधन को परिवर्तित कर पुरानी भर्ती नीति बहाल करने का आह्वान किया।

गार्डन एसोसिएशन के दो दिवसीय पुष्प मेले का शुभारंभ



देवास। मल्हार स्मृति मंदिर में 14 फरवरी को दो दिवसीय पुष्पमेले का शुभारंभ एडीएम शोभाराम सोलंकी के कर कमलों से हुआ। इस वर्ष पुष्प मेले में फूल पौधों को एक उद्यान जैसा रूप देकर सजाया गया है। इस वर्ष भी पुष्प मेले में अनेक प्रकार के फूल आए हैं, दुर्लभ फूल में बर्ड ऑफ पेरेंडाइज देखने को मिल रहा है और मौसमी फूल डेहलिया, पिटुनिया, पेंजी, डायन्थस, फुंलाक्स, वर्बिना, सेवती, झिनिया, इम्पेसोन, बिगोनिया, क्रायसंथेम, साल्विया, केलेन्चो है तो पन्सेटिया आदि भी अपना

रंग बिखेर रहे हैं। ऑनमैटल प्लांट में क्रिसमस ट्री, अरेलिया, ड्रेसिना, क्रोटोन, डफन बैकिया, एग्लोनिमा, एरिकापाम, पॉम पॉम चम्पा मेले की शोभा बढ़ा रहे हैं। फूलों का राजा तो हमेशा की तरह अनेक रंग रूप में आया है। इस मौसम में एडिनियम, एन्थुरियम भी फूलों के साथ दिख रहे हैं। गजरा गियर्स, किलोस्कर ब्रदर्स के पुराने बोन्साई भी हैं। श्रीमती परासिया के मिनिएचर लेण्ड स्केप पौधों को मोर आदि जैसे भिन्न भिन्न आकार में बनाकर रखा है। श्रीमती मंगला एवं शेकटकर द्वारा शिवरात्रि के



उपलक्ष्य में फूलों के रंग शिवरात्रि के संग थीम पर सजावट की है पुष्प बंगला। पुष्प मेले का एक मुख्य आकर्षण गार्डन्स एसोसिएशन के वरिष्ठ सदस्य अमिताभ तिवारी के बनाए मिनिएचर गार्डन और बोन्साई की तो बात ही कुछ और है। इनकी इस वर्ष की थीम जंगल है, जंगल में प्रसिद्ध केवडिया पहाड़ भी देखा जा सकता है। एक पहाड़ में से ट्रेन भी चलती दिखती है। ग्रीन स्कूल अवाई वाली सेंट थॉमस एकेडमी अपने फूलों, पौधों से दिखा रहा है कि ग्रीन स्कूल क्या होता है, जल संवर्धन का महत्व क्या है। श्रीमती

काले, श्रीमती धागें अपने पेड़ पौधों, फूलों से संदेश दे रही है कि थोड़ी से जगह में बहुत कुछ किया जा सकता है। इस वर्ष के मुख्य प्रतिभागी गजरा गियर्स, सेनथाम अकादमी, सनफार्मा, क्यूमिन्स टर्बो टेकनालाजी, गजरा डिफरेंशियल, ग्रेबियल, एसोसिएशन आफ इंडस्ट्रीज, मगध प्रिंसिपल, मंगला पम्पस, वंदना पलासिया, संघा काले, अमिताभ तिवारी, हरीनाक्शी धागें हैं। यह प्रदर्शनी आज रविवार 15 फरवरी को भी शाम 5 से रात्रि 9 बजे तक पुष्प प्रेमियों के लिए खुली रहेगी।

विध्याचल अकादमी ने किया यातायात जागरूकता अभियान का आयोजन

नियमों का पालन करने वालों को गुलाब भेंट किया

देवास। सामाजिक उत्तरदायित्व की भावना को साकार करते हुए विध्याचल अकादमी द्वारा 14 फरवरी 2026 को यातायात जागरूकता अभियान का प्रभावी आयोजन किया गया। इस अभियान में विद्यार्थियों ने उत्साह एवं अनुशासन के साथ सहभागिता की। पुलिस अधीक्षक की अनुशंसा पर कार्यक्रम का संचालन मध्य प्रदेश पुलिस के यातायात विभाग के मार्गदर्शन में किया गया। विद्यार्थियों ने शहर के



विभिन्न यातायात सिग्नलों पर नागरिकों को हेलमेट पहनने, सीट बेल्ट लगाने, सिग्नल का पालन करने तथा सुरक्षित एवं जिम्मेदार वाहन संचालन के प्रति जागरूक किया। अभियान की विशेष पहलव रही कि जो वाहन चालक यातायात नियमों का पूर्ण पालन करते पाए गए, उन्हें विद्यार्थियों द्वारा गुलाब का फूल भेंट कर

अभिनंदन किया गया। इस सकारात्मक प्रोत्साहन से नागरिकों में विशेष उत्साह देखा गया और उन्होंने नियमों का निरंतर पालन करने का संकल्प भी लिया। विद्यालय के शिक्षकों पुनम महाजन, अजय आंधले, आलोक पांडे की उपस्थिति में विद्यार्थियों ने हाथों में संदेश पट्टिकाएं लेकर सड़क सुरक्षा का संदेश दिया।

अनेक नागरिकों ने इस अनूठी पहल की सराहना करते हुए कहा कि ऐसे अभियान समाज में अनुशासन एवं जागरूकता बढ़ाने में महत्वपूर्ण भूमिका निभाते हैं। विद्यालय प्रशासन ने बताते हुए हर्ष व्यक्त किया कि इस प्रकार के कार्यक्रम विद्यार्थियों में सामाजिक चेतना एवं नागरिक कर्तव्य की भावना विकसित करते हैं तथा शहर में सड़क सुरक्षा के प्रति सकारात्मक वातावरण निर्मित करते हैं।

यह अभियान शहर में यातायात नियमों के पालन को प्रोत्साहित करने की दिशा में एक प्रेरणादायक और सराहनीय प्रयास सिद्ध हुआ।

कंजर डेरे से दोपहिया वाहन चोर गिरफ्तार

सोनकच्छ। विगत दिनों एम जी रोड जैन मंदिर के समीप एक पल्सर वाहन को तीन व्यक्ति चुराकर फरार हो गए थे। टीआई अजय गुर्जर ने बताया कि, दो पहिया वाहन चोरी की सूचना प्राप्त होने पर एक विशेष दल गठित किया था दल द्वारा जैन मंदिर के पास एमजी रोड के आसपास लगे सीसीटीवी कैमरो के वीडियो फुटेज चैक करते तीन व्यक्ति मोटर सायकल ले जाते हुए दिखाई देने पर उक्त व्यक्तियों की तलाश व मुखबीर मदद के आधार पर संदेशी आकाश पिता जगदीश शेखावत जाति कंजर निवासी कंजर डेरा थाना पीपलरावा की तलाश हेतु विशेष टीम बनाकर दबिशा दी



जाकर संदेशी को अभिरक्षा में लिया जाकर बारीकी से पूछताछ की गई। आरोपी द्वारा बजाज पल्सर मोटर चोरी करना स्वीकार किया व आरोपी के कब्जे से बजाज पल्सर क्रमांक एमपी 13 एफआर 7215 कीमत 90 हजार रुपए की बरामद कर वाहन जब्त किया।

सोनकच्छ विधानसभा की सबसे सुंदर बाल वाटिका काकड़दा की: विधायक सोनकर

भौरासा। ग्राम पंचायत काकड़दा में 5 लाख 41 हजार रुपए से बनने वाली सुंदर बाल वाटिका का व ग्राम गुनाई में 9 लाख 50 हजार रुपए से बनने वाले आंगनवाड़ी भवन का



शुभारंभ सोनकच्छ विधायक डॉ राजेश सोनकर ने किया। विधायक डॉ राजेश सोनकर ने शुभारंभ अवसर पर कहा की सोनकच्छ विधानसभा की सबसे सुंदर बाल वाटिका ग्राम पंचायत काकड़दा की है सर्वप्रथम मुख्य अतिथियों द्वारा मां सरस्वती के चित्र पर माल्यार्पण कर कार्यक्रम का शुभारंभ किया गया कार्यक्रम में स्वागत भाषण सरपंच प्रतिनिधि सुमेर सिंह नागर के द्वारा दिया गया व ग्राम पंचायत में विकास के लिए रोड, टीन सेट, घाट निर्माण की मांग भी विधायक सोनकर के समक्ष रखी गई, कार्यक्रम के मुख्य अतिथि सोनकच्छ विधायक डॉ राजेश सोनकर व कार्यक्रम की अध्यक्षता भाजपा जिला अध्यक्ष रायसिंह सेंधव, कार्यक्रम में विशेष अतिथि जिला पंचायत अध्यक्ष श्रीमती लीला बाई भेरुलाल अटारिया, उपाध्यक्ष जनपद पंचायत सोनकच्छ कृष्णा बाई मदन सिंह धाकड़, पूर्व जिला अध्यक्ष भाजपा राजीव खंडेलवाल, पूर्व जिला पंचायत अध्यक्ष नरेंद्रसिंह राजपूत, पूर्व देवास विकास प्राधिकरण के अध्यक्ष राजेश यादव, संचल अध्यक्ष प्रतिनिधि अनिल चावड़ा, वरिष्ठ भाजपा नेता पृथ्वीराज सिंह रजपुर्, वरिष्ठ भाजपा नेता बहादुर सिंह पिलवानी, वरिष्ठ भाजपा नेता समरद सिंह धाकड़, वरिष्ठ भाजपा नेता डॉ रूप सिंह नागर, जनपद सदस्य छगन बाई डॉ तोलाराम केलवा, भौरासा नगर परिषद अध्यक्ष संजय जोशी, उपाध्यक्ष जय सिंह राणा, प्रदीप मंत्री, मनोहर सिंह कराड़ा, किसान नेता जयसिंह ठाकुर, कमाल पटेल, दौलत यादव, शहीद लोग मौजूद रहे कार्यक्रम का संचालन एड्योकेट विमल नागर ने किया एवं आभार मंडल अध्यक्ष प्रतिनिधि अनिल चावड़ा ने माना।

एक नजर भारतीय मजदूर संघ श्रम संहिताओं के श्रमिक सम्मेलन का आयोजन



देवास। भारतीय मजदूर संघ श्रम संहिताओं के श्रमिक सम्मेलन का आयोजन श्रीकृष्ण नगर समर्पण पर किया गया। जिसमें मुख्य वक्ता के रूप में भारतीय मजदूर संघ प्रदेश महामंत्री कुलदीप गुजर थे। कार्यक्रम की अध्यक्षता जिलाध्यक्ष धनंजय गायकवाड़ ने की। विशेष अतिथि के रूप में प्रदेश उपाध्यक्ष हरेंद्र चंदेल, विभाग प्रमुख अजय उपाध्याय, म.प्र. कंस्ट्रक्शन मजदूर महासंघ प्रदेश महामंत्री लोकेश विजयवर्गीय, सह प्रमुख राजू लोधी, लक्ष्मीनारायण मारू, ओमप्रकाश रघुवंशी द्वारा

भगवान विश्वकर्मा, भारत माता, दंतोपंत टेगडी के चित्र पर माल्यार्पण दी प्रज्वलन किया गया। अतिथियों का स्वागत इंजीनियरिंग महामंत्री महेन्द्रसिंह परिहार, भारतीय जनता निर्माण श्रमिक संघ भोपाल प्रदेश महामंत्री माखनसिंह धाकड़ रोकपेरी संतोष भावसार, जसवंतसिंह, मंडी प्रकोष्ठ प्रदेश अध्यक्ष मुकेश गोस्वामी, स्वास्थ्य कर्मचारी संघ जिलाध्यक्ष राजेश गुर्जर, दिलीप तिवारी, सुरेन्द्र सोनी, जानसिंह ठाकुर, आंगनवाड़ी राजू जमांडिया, बैंक नोट प्रेस करंसी क्राइंड मजदूर संघ महामंत्री आशीष दत्ता, रूपराम मिश्रा,

सदानंद यादव, म.प्र. कंस्ट्रक्शन मजदूर महासंघ दामोदर राव जाधव, मोंटी जाधव, उर्मिला करजिया, रमेश करजिया, सुनीता गिरी, सुशीला मालवीय, संगीता, कमलेश यादव, मुकेश चौधरी आदि ने शाल श्रीफल भेंट कर किया। श्री गुर्जर ने अपने उद्बोधन में कहा कि श्रम संहिताओं, न्यूनतम मजदूरी की बाध्यता, सामाजिक सुरक्षा का विस्तार, महिलाओं को समान वेतन, सुरक्षित कार्य परिस्थिति प्रदेश के करोड़ों श्रमिकों के जीवन में सुधार और सम्मानजनक परिवर्तन लाएगी। संहिताओं की सही व्यापक समझ श्रमिक संगठनों के

पदाधिकारियों, कार्यकर्ताओं के लिए आवश्यक है। श्रम संहिताओं का क्रियान्वयन होना श्रमिकों की बड़ी जीत है अब आवश्यकता श्रमिकों में जनजागरण एवं श्रमिक हितों का प्रभावी ढंग सं रक्षा की जा सके। इस अवसर पर भारतीय जनता निर्माण श्रमिक संघ, इंजीनियरिंग श्रमिक संगठन, बैंक नोट प्रेस करंसी मजदूर संघ, अतिथि शिक्षक संघ, वरिष्ठ नागरिक परिषद, आंगनवाड़ी टेका मजदूर संघ, रोकपेरी के प्रतिनिधि उपस्थित थे। संचालन जिला मंत्री अमित पांडे ने किया तथा आभार माखनसिंह धाकड़ ने माना।